



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVI വാല്യം 56	THIRUVANANTHAPURAM, TUESDAY തിരുവനന്തപുരം, ചൊവ്വ	5th July 2011 2011 ജൂലൈ 5 14th Ashadha 1933 1933 ആഷാഢം 14	No. നമ്പർ	27
-----------------------	---	--	--------------	----

PART III

Fisheries Department

പരസ്യം

നമ്പർ 4/2011.

2011 ജൂൺ 2.

ആലപ്പുഴ ജില്ലയിലെ മത്സ്യവകുപ്പ് തേവർവട്ടം ഫിഷറീസ് സെക്ഷനിൽപ്പെട്ട ചെട്ടിക്കടവ് ഊന്നിപ്പാട്ടിലെ 37-ാം നമ്പർ ഊന്നി രണ്ടാം തരത്തിൽപ്പെടുത്തി ആലപ്പുഴ ജില്ലയിൽ ചേർത്തല താലൂക്കിൽ തൈക്കാട്ടുശ്ശേരി വില്ലേജിൽ തേവർവട്ടം മുറിയിൽ തോപ്പിൽ വീട്ടിൽ ചീരാൻ ഇട്ട്യാതിയുടെ പേരിൽ പതിച്ചു പട്ടയം നൽകിയിട്ടുള്ളതാണ്. ടി ഊന്നി ടിയാന്റെ കൈവശത്തിലും അനുഭവത്തിലും ഇരിക്കെ മരണ മടഞ്ഞതിനെ തുടർന്ന്, നിയമാനുസൃത പിൻതുടർച്ചാ വകാശിയായ ഏക മകൻ ടിയിൽ ശ്രീ. ശങ്കു 1123 കുന്നിമാസം 14-ാം തീയതി വൈക്കം സബ് രജിസ്ട്രിയിലെ 672-ാം നമ്പർ തീറാധാരപ്രകാരം ടി വില്ലേജിൽ ടി മുറിയിൽ ആലിങ്കൽ വീട്ടിൽ ശങ്കു, മകൻ വേലുവിന് തീറായി വിറ്റിട്ടുള്ളതാകുന്നു. ടിയാന്റെ കൈവശാവകാശത്തിലിരിക്കെ മരണമടഞ്ഞതിനെ തുടർന്ന്, ടി വേലുവിന്റെ ഭാര്യ 1. തങ്കമ്മയും, മക്കളായ 2. ശശി 3. രാജൻ, 4. പ്രകാശൻ, 5. സരസ്, 6. ശോഭ എന്നിവർ ചേർന്ന് 2002-ാമാണ്ട് ജനുവരി മാസം ഇരുപത്തിഒന്നാം തീയതി പാണാവള്ളി സബ്രജിസ്ട്രിയിൽ രജിസ്റ്റർ ചെയ്ത് 193/02-ാം നമ്പർ ഭാഗ ഉടമ്പടി പ്രകാരം 3-ാം പേരുകാരനും അപേക്ഷക നുമായ രാജൻ പേർക്ക് സിദ്ധിക്കുകയും ടി രാജൻ ടി ഊന്നി തന്റെ പേരിൽ പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണത്തിന്റെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു.

അന്വേഷണത്തിൽ ടിയാൻ ഇപ്പോൾ മത്സ്യബന്ധന പ്രവർത്തനങ്ങളിലേർപ്പെടുന്നതും ഒരു പരമ്പരാഗത മത്സ്യ തൊഴിലാളി കുടുംബാംഗവും മുഹമ്മ ഉൾനാടൻ മത്സ്യ തൊഴിലാളി ക്ഷേമനിധി ബോർഡിൽ 3467-ാം നമ്പർ അംഗവുമാണ്. മേൽ വിവരിച്ച സാഹചര്യത്തിൽ ചെട്ടികടവ് ഊന്നിപ്പാട്ടിലെ പി. റ്റി. ആർ. 1627-ാം നമ്പർ പട്ടയ പ്രകാരമുള്ള പഴയ പട്ടയം റദ്ദുചെയ്ത് പുതിയ പട്ടയം ടിയാന് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ ആയത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യ അധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനി ഒരു അറിയിപ്പ് കൂടാതെ ടി പി. റ്റി. ആർ. 1627-ാം നമ്പർ പ്രകാരമുള്ള ഊന്നിവലയുടെ പഴയ പട്ടയം റദ്ദു ചെയ്ത് പുതിയ പട്ടയം ടി വേലു രാജന് നൽകുന്നതാണെന്ന് ഇതിനാൽ സകലമാനപേരെയും അറിയിച്ചുകൊള്ളുന്നു.

(ഒപ്പ്)

ഫിഷറീസ് ഡെപ്യൂട്ടി ഡയറക്ടറുടെ
കാര്യാലയം, ആലപ്പുഴ.

ഫിഷറീസ് ഡെപ്യൂട്ടി
ഡയറക്ടർ.

പരസ്യം

നമ്പർ ബി1-2555/2010.

2011 ജൂൺ 13.

എറണാകുളം ജില്ലയിലെ പറവൂർ താലൂക്കിൽ പുത്തൻവേലിക്കര വില്ലേജിൽ തുരുത്തിപ്പുറം കരയിൽ കൈത്തറ വീട്ടിൽ ശ്രീ. ഔസേപ്പ് മകൻ ജോർജ്ജ് പേർക്ക് ടി വില്ലേജ് സർവ്വേ 5 പുരയിടത്തിന്റെ വടക്കുപടിഞ്ഞാറ് മൂലയിൽ നിന്ന് 50 ലിംഗ്സ് തെക്കുമാറി 10 ലിംഗ്സ് പുറത്ത് സർവ്വേ 46 പുഴയിൽ സർട്ടിഫിക്കറ്റ് നമ്പർ 56/67 പ്രകാരം 1-ാം തരത്തിൽപ്പെട്ട ഒരു ചീനവല ഡിപ്പാർട്ടുമെന്റിൽ നിന്നും അനുവദിച്ചുകൊടുത്തിട്ടുള്ളതാണ്.

പ്രസ്തുത ചീനവല ഉപയോഗിച്ച് മത്സ്യബന്ധനം നടത്തിക്കാണിരിക്കെ ടിയാൻ 11-10-2003-ന് മരണപ്പെട്ടുപോകുകയും അപ്രകാരം ടി ചീനവല ടിയാന്റെ ഭാര്യയായ ത്രേസ്യമ്മയുടെ കൈവശം ചേർന്നിട്ടുള്ളതുമാകുന്നു. ശ്രീമതി ത്രേസ്യമ്മ പ്രസ്തുത ചീനവലയുടെ ജമ തന്റെ പുത്രനും മത്സ്യത്തൊഴിലാളിയുമായ ടിയിൽ ശ്രീ. ജോസഫ് പേർക്ക് പതിച്ച് പുതിയ രജിസ്ട്രേഷൻ സർട്ടിഫിക്കറ്റ് അനുവദിച്ചുകൊടുക്കണമെന്ന് ആവശ്യപ്പെട്ടുകൊണ്ട് രേഖാമൂലം ഈ ഓഫീസിൽ അപേക്ഷ സമർപ്പിച്ചിരിക്കുന്നു.

ടി അപേക്ഷപ്രകാരം പ്രസ്തുത ചീനവലയുടെ ജമ പറവൂർ താലൂക്ക്, പുത്തൻവേലിക്കര വില്ലേജ്, തുരുത്തിപ്പുറം കരയിൽ കൈത്തറ വീട്ടിൽ ശ്രീ. ജോർജ്ജ് മകൻ ശ്രീ. ജോസഫ് പേർക്ക് പതിച്ച് പുതിയ രജിസ്ട്രേഷൻ സർട്ടിഫിക്കറ്റ് അനുവദിച്ചു കൊടുക്കുന്നതിന് ആർക്കെങ്കിലും ന്യായമായ പരാതിയുള്ളപക്ഷം ഈ പരസ്യം കേരള ഗസറ്റിൽ പരസ്യപ്പെടുത്തി രണ്ടു മാസത്തിനകം ഈ ഓഫീസിൽ രേഖാമൂലം അറിയിക്കേണ്ടതാണ്. നിശ്ചിത സമയപരിധിക്കുള്ളിൽ പരാതികളൊന്നും ലഭിക്കാത്തപക്ഷം ടി ചീനവലയുടെ ജമ മേൽപ്പടി ജോസഫിന്റെ പേരിലേക്ക് മാറ്റി പുതിയ രജിസ്ട്രേഷൻ സർട്ടിഫിക്കറ്റ് അനുവദിച്ചു കൊടുക്കുന്നതായിരിക്കും.

ഫിഷറീസ് ഡെപ്യൂട്ടി
ഡയറക്ടറാഫീസ് (മേഖല),
എറണാകുളം.

(ഒപ്പ്)
ഫിഷറീസ് ഡെപ്യൂട്ടി
ഡയറക്ടർ.